

Demon

Category: Goşgular, Kitapcy, Sözler
написано kitapcy | 23 января, 2025
Demon DEMON / Ýowuz ruh

Heniz meniň çaga wagtym, aňymda
Dünýäň täsirleri täze çagynda,
Gyzlaryň bakysy, jeňňelleň sesi,
Gijeler saýraýan bilbilleň sesi,
Haçanda belende göterlen duýgym,
Azatlygym hem şöhratym, hem söýgim,
Sungatyň ylhamy joş urup ganda,
Egsilmez güýç bolup daşa dyňzanda,
Umyt pursatlary, keýp pursatlary,
Tukat güýzüň keýpe ters pursatlary,
Ýanyma niçikdir bir ýowuz geniý
Gelip, gizlinlikde tapardy meni.
Biziň duşuşygmyz bolardy gamly,
Ýylgyrşy, gudratly täsin gözleri
Hemem onuň ykaratly sözleri
Kalba guýup buz dek zäher tagamny,
Tükenmez töhmeti getirip dile,
Salgyma adamy ederdi maýyl.
Oňa gözellik diýp janu-dil bile
Ylhamy ýigrenim ol örän gaýym,
Söýgä hemem erkinlige ynanman,
Ýaşayşy ýaňsylap, ýek görerdi ol.
Tutuş tebigata ederdi güman,
Ne-de bu dünýäden minnetdardy ol.

* * *

Saňa bolan däli söýgim hakynda
Gabanjaň arzuwmy bagyş eýlärmäň?
Sen maňa wepaly: Nämüçin onda
Gorkuzmak isleýäň duýgymy meniň?

Hyrydarlar hümer gurýar daşynda,
Neçün hemmä ýagşy bolmak isleýäň,
Näz ýa gam duýduryp öz garaýşynda,
Näme üçin nazar salmak isleýäň?
Ygtyýarym alyp, aklym çasyryp,
Ynanýarsyňyz meniň şowsuz yşkyma,
Görmeýärsiň, topar ýady üýşürüp,
Dymyp ýörenimi bakman hiç kime.
Ýalňyzlykdan ýaňa ot düşýär jana;
Bir söz gatmaýarsyň... Eý, birehim ýar!
Karar tapman gaçyp gitsem bir ýana □
Yzymy idäňok bolup bikarar.
Maňa gürleşse-de, ýok seniň işiň,
Meni ýakýar, bu bakyşyň, eý, aman,
Söýgi syzdyranok ol şat garaýşyň.
Ömürlük bäsdeşim, □ ýene diý hany:
Seniň bilen ýalňyz görende meni
Näme mekir salam berýär ol haýýar?..
Diý, ol seniň nämäň? Niçik haky bar □
Gabanmaňa, bakyp seniň boýnunña?..
Çola bir sagatda gündiz ýa gije,
Ejeň ýokka, göwsüň açyp çalaja,
Näme üçin goýberýärsiň öýüňe?..
Sen ýakymly, näzlim, ikiçäk bolsak!
Öpüşüň, söýüşüň ýürekden, ýarym!
Eý, söýgüli ýarym, ýalbarýan saňa,
Indi mundan artyk zulm etme maňa:
Çyndan söýýänime düşün sen indi,
Jebir iýýänime düşün sen indi.

■ KNÝAGINA M.A.GOLISYNA

Bireýýämden ýüregimiň çuňunda
Göterýän ol hakda ýatlamany men.
Bir bakyşy söýgi goýdy köňülde,
Ýaşap ýörün indi şol bakyş bilen.

Okadym men owsunlaýjy goşgymy,

Meň goşgym hernäçe bolsa-da gamly,
Halady ol, onda döräp hoş duýgy,
Gaýtalady duýup sözleň tagamny.

Ýene-dü liramda gözýaşa, jebre
Çyny bilen berlip, goşulyşdy ol.
Her sözüme ol özüniň bir zerre
Ýesir edýän owazyny goşdy ol.

Indi mähir bilen bakaryn diňe,
Besdir! Öz buýsanjym ýeňe-ýeňe men.
Öz şöhratym bilen borçly men oňa,
Belki, ýene öz ylhamym bilenem. Goşgular